



محدث فتویٰ
ISLAMIC RESEARCH COUNCIL

والسلام علیکم ورحمۃ اللہ وبرکاتہ

کیا کتاب الصلوٰۃ امام احمد بن حنبل کی کتاب ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

عرب ممالک وغیرہ سے شائع شدہ "کتاب الصلوٰۃ" کا امام احمد بن حنبل رحمہ اللہ تعالیٰ کی کتاب ہونا ثابت نہیں ہے۔ حافظ ذہبیؒ لکھتے ہیں:

و کتاب الرسالین فی الصلوٰۃ بقت: جو موضوع علی الامام

اور کتاب: الرسالہ فی الصلوٰۃ۔ میں کہتا ہوں کہ یہ امام (احمد بن حنبل) پر موضوع (من گھڑت) ہے۔ (سیر اعلام النبلاء ج 11 ص 330)

قاضی ابوالحسن محمد بن ابی یعلیٰ نے طبقات الحنابلہ میں اس کی سند لکھی ہے۔

اخبرنا المبارک قال: اخبرنا ابراہیم قال: اخبرنا احمد بن النعمان البیہقی قال: حدثننا سہیل التمری قریبی علی مسابین یحییٰ السہمی: ہذا کتاب فی الصلوٰۃ۔

اس سند کے کئی راویوں کے حالات نامعلوم ہیں۔ مثلاً طیب۔ ابو عمر وغیرہما۔

تنبیہ: راقم الحروف نے مقدمہ نماز نبوی (مقدمۃ التحقیق) میں لکھا تھا:

"ائمہ مسلمین نے نماز کے موضوع پر متعدد کتابیں لکھی ہیں۔ مثلاً ابوالنعمان الفضل بن دکن (متوفی 218ھ) کی کتاب الصلوٰۃ وغیرہ، عصر حاضر میں اردو اور علاقائی زبانوں میں نماز پر متعدد کتابیں شائع ہوئیں ہیں۔" (قلمی ص 1)

جسے دارالسلام لاہور کے "مصححین" نے درج ذیل الفاظ میں شائع کر دیا:

"نماز کی اس اہمیت کے پیش نظر بہت سے ائمہ مسلمین نے نماز کے موضوع پر متعدد کتابیں لکھی ہیں مثلاً ابوالنعمان الفضل بن دکن (متوفی 218ھ) اور امام احمد بن حنبل (متوفی 241ھ) کی کتاب الصلوٰۃ وغیرہ۔ علاوہ ازیں عصر حاضر میں بھی اردو اور علاقائی زبانوں میں متعدد کتابیں شائع ہوئی ہیں" (نماز نبوی ص 18)

اس پیراگراف میں "اور امام احمد بن حنبل (متوفی 241ھ)" کے الفاظ دارالسلام کے مصححین کا اضافہ ہیں جن سے راقم الحروف بری الذمہ ہے۔

(بعد میں) مدیر مکتبہ دارالسلام نے اس عبارت مذکورہ کے بارے میں اپنے پیڈ پر لکھ کر دیا کہ "تسلح کی وجہ سے بھپ گئی، جس پر ادارہ مقدمۃ التحقیق کے مولف سے معذرت خواہ ہے، عبدالعظیم اسد، دارالسلام لاہور 8/2000-18)

اس معذرت نامہ کی اصل میرے پاس محفوظ ہے۔ دیکھئے ماہنامہ الحدیث حضرو (ص 22)

فائدہ: بعد میں دارالسلام والوں نے اس غلطی کی اصلاح کر دی اور اضافہ شدہ الفاظ کو حذف کر دیا۔

حدا ما عنہی واللہ اعلم بالصواب

فتاویٰ علمیہ (توضیح الاحکام)

